



በኢትዮጵያ ፌዴራላዊ ዲሞክራሲያዊ ሪፐብሊክ
የውጭ ጉዳይ ሚኒስቴር



THE FEDERAL DEMOCRATIC REPUBLIC OF ETHIOPIA MINISTRY OF FOREIGN AFFAIRS

ፕሬስ መግለጫ

PRESSRELEASE

ዶ/ር ወርቅነህ ታዋቂውን እግር ኳስ ተጫዋች ሮናልዲኒሆን በጽ/ቤታቸው ተቀበሉ

የኢ.ፌ.ዲ.ሪ ውጭ ጉዳይ ሚኒስትር ዶ/ር ወርቅነህ ገበየሁ ዝነኛውን የብራዚል እግር ኳስ ተጫዋች ሮናልዲዶ ዲ አሲሲ ሞሬራን(ሮናልዲኒሆ ጎቾ) ዛሬ ከሰዓት በኋላ በጽ/ቤታቸው አነጋግረዋል።

ዶ/ር ወርቅነህ ሮናልዲኒሆን ሲቀበሉ የሰው ልጅ መገኛ ወደ ሆነችው ኢትዮጵያ እንኳን ደህና መጣህ ብለዋል። የስፖርት ዲፕሎማሲው የዘመናዊ ዲፕሎማሲ አካል መሆኑን የገለጹት ሚኒስትሩ ስፖርት ዘር እና ሀይማኖትን ሳይለይ ለሰዎች አንድነት ትልቅ አስተዋጽኦ ያበረክታል ብለዋል።



ስፖርት በተለይ የእግር ኳስ ዓለምን እንደ አንድ አድርጎታል ያሉት ዶ/ር ወርቅነህ የሮናልዲኒሆ የግል አድናቂ መሆናቸውንም ተናግረዋል።

ኢትዮጵያ የጠንካራ አትሌቶች አገር የመሆኗን ያህል ብራዚልም የእግር ኳስ ታዋቂ ተጫዋቾች አገር ናት ብለዋል።

ዶ/ር ወርቅነህ እንደገለጹት ሮናልዲኒሆን ያበቀለችሁ ብራዚል እና ኢትዮጵያ ብዙ ተመሳሳይነት አላቸው። ኢትዮጵያ እንደ አበበ ቢቂላ ፣ ማሞ ወልዴ፣ ምሩፅ ይፍጠር፣ ሀይሌ ገብረስለሴ፣ ቀንነሳ በቀለ ፣ ደራርቱ ቱሉ፣ የዲባባ ቤተሰቦች እና ሌሎች ታዋቂ አትሌቶችን ያፈራች አገር ስትሆን በተመሳሳይም ብራዚል የእና ፔሌ፣ስቆራትስ ፣ዱንጋ ፣ቤቤቶ፣ሮማሪዮ ሮናልዶ ፣ኔማር የመሳሉ የዓለም አቀፍ የእግር ኳስ ልጆች እናት ናት ከእነርሱ አንዱ ጎቾ ነው።

ሮናልዲኒሆ በበኩሉ ወደ ኢትዮጵያ ሲመጣ ለመጀመሪያ ጊዜ መሆኑን ጠቅሶ ስለ አገሪቷ የበለጠ ለማወቅ እንደሚፈልግ ተናግሯል። ኢትዮጵያውያን ተጫዋቾች በዓለም አቀፍ መድረክ እንዲታዩ ጠንክረው መስራት አለባቸው ብሏል።

አባሪ ፡-ፎቶዎች በኢ.ሜ.ል ተልኳል

የውጭ ጉዳይ ሚኒስቴር

ቃል አቀባይ ጽ/ቤት



በኢትዮጵያ ፌዴራላዊ ዲሞክራሲያዊ ሪፐብሊክ
የውጭ ጉዳይ ሚኒስቴር



THE FEDERAL DEMOCRATIC REPUBLIC OF ETHIOPIA MINISTRY OF FOREIGN AFFAIRS

ፕሬስ መግለጫ

PRESSRELEASE

ሚያዝያ 6 ቀን 2010 ዓ.ም.